

San Pawl il-Bahar

**Il- laqgħa Nru 55 tas-seba' Kunsill
saret nhar
it-Tlieta 10 ta' Marzu 2015 fil 5.30pm
fi-Uffiċċji Amministrattivi
Triq San Pawl, San Pawl il-Bahar, SPB 3411 - Malta**

Prezenti għal-laqgħa:-

- | | |
|--------------------|-------------|
| 1. Raymond Tabone | Sindku |
| 2. Alex Bezzina | Kunsillier |
| 3. Graziella Galea | Kunsilliera |
| 4. Mario Salerno | Kunsillier |
| 5. Mandy Buhagiar | Kunsilliera |
| 6. Peter Abela | Kunsillier |
| 7. Mario Buhagiar | Kunsillier |
| 8. Anne Fenech | Kunsilliera |
| 9. Robert Piscopo | Kunsillier |
| 10. Oliver Mallia | Kunsillier |
| 11. Jane Chircop | Kunsillier |

Skuzati

- | | |
|-----------------|-------------|
| 12 John Bray | Kunsillier |
| 13 Daniel Grima | Kunsillier. |

Is-Sindku qal it-talba u ppresieda l-laqgħa.

Il-laqgħa bdiet fis-1800.

Is-Sindku Raymond Tabone rringrazzja lill kulhadd tal-attendenza u beda l-laqgħa skond l-aġenda. .

1. Qari tal-minuti u approvazzjoni.

Billi l-minuti gew mghotija lill Kunsilliera minn qabel, ma' kienx hemm għalfejn jinqraw u għaldaqstant is-Sindku Raymond Tabone staqssa jekk hemm 'x korrezzjonijiet.

Graziella Galea qalet li fil-minuti għandu jtnizzel li kien hemm zbilanc negattiv ta' €12,511 fil-kotba tal-Kunsill. Is-Segretarju spjega li jekk tirreferi għall pagna 4 tal-financial statements kif imqabbel mas-sena precedenti, l-Kunsill għalaq is-sena bilanc positiv ta' €6,378. Minbarra dan il-bilanc hemm ukoll il-bilanc ta' mitejn elf ewro tal-UIF fejn fil-laqgħa li jmiss ser tingħata kopja tal-ahhar bilanc.

Il-Kunsilliera Graziella Galea qalet ukoll li fil-laqgħa precedenti kemm hija kif ukoll Daniel Grima astjenew għall-iskeda tal-pagamenti. Point 5 tal-minuti tal-laqgħa precedent – tinbidel il-kelma periklu u titnizzel ostaklu.

Mandy Buhagiar talbet biex tinbidel il-kelma f'pagna 4, biex tinqara "il-Kunsill jiehu hsieb il-pulizija" flok wardens.

Wara dawn il-korrezzjonijiet, il-minuti gew imressqa għall-approvazzjoni u gew approvati unanimament.

2 Approvazzjoni tal-iskeda tal-hlasijiet.

Wara li s-Sindku Raymond Tabone talab jekk hemm 'x xi mistoqsijiet fuq l-iskeda tal-hlasijiet u gew spjegati diversi *items* huwa talab għall-approvazzjoni tagħhom. Kulhadd kien favur minbarra l-Kunsilliera Graziella Galea, Robert Piscopo u Anne Fenech li astjenew.

3 Sospensjoni tal-laqgħa.

Fil-1830 is-Sindku Raymond Tabone talab għas-sospensjoni tal-laqgħa biex jtkellmu residenti mill-Wardija.

Is-Sur George Bezzina spjega kif kemm hu kif ukoll residenti ohra mill Wardija mhux kuntenti li x-xogħol tat-triq beda min-naha tan-nicca fi Triq Busewdien. Huwa qal li kien ilhom is-snin ma' jaraw naqra tarmak f'dik it-triq u għaldaqstant filwaqt li rringrazzjaw lill Kunsill tax-xogħol li wettaq jitolbu li x-xogħol fit-triq jtkompla sal-ahhar. Is-Sindku Raymond Tabone qal li billi l-ammont biex issir it-triq kollha huwa sostanzjali, kien sar qbil mall-Kumitat Amministrattiv biex l-ispejjes jinqasmu fuq tlitt snin halli l-ammont tal-ispejjes ikun maqsum. Għaldaqstant kemm is-Sindku Raymond Tabone kif ukoll ic-Cermen tal-KAB Simone Aquilina spjegaw li x-xogħol fuq it-triq ser jtkompla fuq fazi ohra.

4 Progett ta' Triq il-Luzzu – għazla ta' tender.

Is-Sindku Raymond Tabone spjega kif il-Kunsill kellu tlitt tenders biex isir il-progett tal-Belvedere fi Triq il-Luzzu bil-kollaborazzjoni tal-MTA li ser jiffinanzjaw dan il-progett.

Dawn kienu – wahda minghand Deluxe Construction Ltd għas-somma ta' €81,866, ohra minghand Dimbros Ltd għas-somma ta' €40,963.08 u ohra minghand Santa Katarina Const. Ltd għas-somma ta' €98,273.07. Billi skond ir-rapport tal-għazla minghand il-perit tal-Kunsill, fuq tender SPBLC – 1/2015 jirrakkomanda li tigi accettata l-irhas offerta fuq kundizzjoni li jigu ccaratati xi punti elenkati f'pagna 3 tal-istess rapport, is-Sindku Raymond Tabone talab votazzjoni. Kien hemm qbil unanimu.

5 Somma approvata għall bini amministrattiv gdid.

Is-Sindku Raymond Tabone spjega kif fis-6 ta' Marzu 2015 saret il-prezentazzjoni mill-bord ta' evalwazzjoni tal-progetti kapitali u l-Kunsill Lokali ta' San Pawl il-Bahar ingħata l-ammont ta'

€10,000 ghall irrangar tal-kmamar ezistenti fi Triq il-Wileg biex jinbidlu f'ufficini amministrattivi tal-Kunsill Lokali San Pawl. Kopja ta' din l-ittra hija mehmuzza ma' dawn il-minuti.

6 Korsijiet tal-*IKIDS*.

Ghall darba' ohra l-Kunsill gie mitlub biex jorganizza korsijiet tal-kompjuter fis-sajf taht il-programm tal-*IKIDS*. Din il-proposta giet milqugha u ghaldaqstant ghandu jithallas l-ammont ta' €1150 biex jibded dawn il-korsijiet ghat-tfal.

7 Kors fuq *EU* funding.

Is-Sindku Raymond Tabone spjega kif ser jitnedew sensiela ta' lezzjonijiet fuq fondi tal-Unjoni ewropej u kemm huwa kif ukoll wahda mill-impjegati tal-Kunsill ser jattendu ghall dan l-imsemmi kors fil-granet li gejjin ghall hlas ta' €280 plus VAT kull wiehed u tablet li ser jintuza ghall-materjal edukattiv tal-istess kors. Is-Sindku talab votazzjoni fuq dan u kien hemm qbil unanimu.

8 Estensjoni tal-bankini

Is-Sindku spjega li tresqu zewg talbiet ghall-estensjoni tal-bankini biex jitpoggew imwejjed ta' stabbilimentu għewwa San Pawl il-Bahar. Dawn kienu quddiem l-Incognito Restaurant, l-Aquatica u ohra fi Triq ix-Xitwa. Is-Sindku spjega li kif ga saru bosta nhawi ohra l-kunsill jikteb li ma' jsib l-ebda oggezzjoni ghall-dawn l-estensjonijiet diment li jkollhom il-permessi necessarji mill-awtoritajiet koncernati.

9 Kont pendent minghand *Bonnici Bros*.

Is-Sindku Raymond Tabone spjega kif il-Kunsill ircieva korrispondenza minghand l-avukat f'isem *Bonnici Bros* biex jithallsu l-ammonti €9730.11 u €656.78 fuq xoghol ta' Toroq li kienu saru fil-legislatura ta' qabel u gew certifikati mill-perit tal-Kunsill stess, pero baqghu ma' thallsux. Is-Sindku spjega li huwa jhoss li mhux gust li ghalkemm forsi kien hemm xi nuqqas ta' ftehim bejn iz-zewg partijiet u x-xoghol sar u sahsitra kien approvat mill perit tal-Kunsill baqghu ma' thallsux. Ghaldaqstant huwa ppropona li jsiru dawn il-pagamenti. Huwa talab ghall approvazzjoni minn dawk prezenti. Kulhadd approva minbarra l-Kunsillier Oliver Mallia u Graziella Galea li astjenew.

10 Proposta biex minn kuntratt definit isir indefinit.

Is-Sindku Raymond Tabone spjega li bhall ma' gara qabel l-elezzjoni generali li ghaddiet fejn haddiema mall-Kunsill Lokali fuq kuntratt definit saru tal-post billi l-kuntratt taghhom sar indefinit, huwa jipproponi li jerggha jsir l-istess. Il-Kunsillier Peter Abela qal li huwa jaqbel ma' din il-proposta u jissekonda dan il-proponiment. Il-Vici Sindku Alex Bezzina wkoll jaqbel ma' din il-proposta. Fuq dan ir-rigward intalbet l-approvazzjoni minn dawk prezenti, Mandy Buhagiar, Graziella Galea u Oliver Mallia qalu li jaqblu jekk tinghata l-approvazzjoni mid-dipartiment. Ghaldaqstant kulhadd qabel unanimament.

11 Kaz fuq l-impjegati u haddiema bi bzonnijiet specjali.

Gie diskuss il-kaz li kien inqala' meta l-impjegati tal-Kunsill kienu ser jipprezentaw petizzjoni biex ma' jahdmux ma' persuni bi bzonnijiet specjali li ghandna prezentament jahdmu fil-Kunsill. Is-Sindku Raymond Tabone qal li ser jinbidlu l-hinijiet tax-xoghol ta' dawn l-impjegati bi bzonnijiet specjali halli tinstab soluzzjoni ahjar u jaqa' l-kaz li tressaq quddiem il-KNDP. Il-Kunsillier Peter Abela spjega li ghandhom isiru korsijiet lill impjegati tal-Kunsill kif ghandhom jagixxu u jahdmu ma' persuni bi bzonnijiet specjali. Is-Sindku Raymond Tabone qal li ghandu jintesa l-izball u jinghata tahrig f'dan ir-rigward. Il-Kunsilliera Mandy Buhagiar qalet li ghandhom jiehd u tghalima minn dan l-izball u jekk hemm xi isem ghandu jitnehha u ghanda tinkiteb ittra lill KNDP li s-sistema hija hazina. Kulhadd qabel fuq dan.

12 Mistoqsija parlamentari fuq sleeping policemen.

Is-Sindku Raymond Tabone speja lill Kunsill kif kellna mistoqsija parlamentari fuq kemm hawn sleeping police, fejn qieghdin u meta gew installati. Il-Kunsilliera Graziella Galea qamet minn mal-mejda minhabba konflitt ta' interess.

Is-Sindku Raymond Tabone spjega li minhabba n-natura tal-mistoqsija li tirrikjedi ammont kbir ta' xoghol minhabba li qatt ma' inzamet statistika ta' kemm hawn sleeping police hemm il-bzonn li jitqabbad xi hadd biex joqghod jghodhom u jirraporta lura lill Kunsill triq, triq fejn qieghdin halli tkun tista' tinghata twegiba fuq dan ir-rigward. Huwa qal li biex isir dan wisq probabbli titla l-ispiza ta' €300 halli jitqabbad persuna ddur il-konfini tal-lokalita. Il-Kunsillier Oliver Mallia offra li jdur huwa biex jigbor l-informazzjoni mehtiega.

Il-Kunsilliera Graziella Galea dahlet lura fis-1956

13 Progett tal-lattrina pubblika fis-Simenta.

Is-Sindku Raymond Tabone qal li jekk issir lattrina fiz-zona maghrufa bhala tas-Simenta gewwa San Pawl ghandha tinghata l-opportunita lill tal-gabbana biex jiehu hsieb il-manteniment taghha. Graziella Galea qalet li ghandu jkun hemm stima qabel tigi approvata u diskussa. Mario Salerno qal li ghandna l-fondi tal-UIF biex jintuzaw ghall din l-inizjattiva u qabel mas-Sindku biex jitqabbad il-perit tal-Kunsill halli jissottometti l-applikazzjoni f'isem il-Kunsill bl-accessibilta ghall persuni bi bzonnijiet specjali.

14 Affarijiet ohra.

Is-Sindku Raymond Tabone spjega kif hanut lokali xtaq li jesebixxi baqra tal-plastic biex jirriklama l-prodott tieghu u talab permess minghand il-Kunsill biex ikun jista' jaghmel dan. Huwa spjega li ma' jarax li ghandu jkun hemm xi diffikulta minhabba li hemm wisgha bizzzejjed fit-tarf tat-triq u ma' jinhelix parkegg. Ghaldaqstant ghandu jinkiteb no objection lill istabiliment tat-Thirsty Cow f'dan ir-rigward.

15 Bye-Laws tal-Kunsill.

Is-Sindku Raymond Tabone qal li bhalissa ghadu ghaddej il-process mad-dipartiment biex jigu approvati l-bye-laws li tlestew mill-Kunsill.

16 Performance bonus u onorarja tal-Kunsilliera.

Is-Sindku Raymond Tabone qal li billi waslet l-ahhar tal-legislatura, huwa tajjed li dan il-Kunsill jghalaq u jinghataw l-onorarja lill Kunsilliera li ma' jigux eletti darba' ohra flimkien mall-performance bonus ta' 10% lis-Segretarju Ezekuttiv. Kulhadd qabel fuq dan minbarra Graziella Galea li astjeniet. Graziella Galea qalet ukoll li minn mill-Kunsilliera ma' kitibx bil-miktub li mhux ser jattendi m'ghandux jinghata l-onorarja. Billi l-maggoranza qablu, kemm il-performance bonus kif ukoll l-onorja gew approvati.

17 Bankini u xogholijiet ohra.

Is-Sindku Raymond Tabone qal li tkomplew diversi xogholijiet fil-lokalita u ser jitkomplew biex jissewwew aktar bankini fil-Pwales ukoll.

18 Skate Park

Is-Sindku qal li tkompla xoghol ta' manteniment fil-Qawra biex il-pjattaforma tal-konkos li hemm hdejn il-kmamar abbandunati fil-parkegg tas-Santana jitranga halli titpogga struttura temporanja tal-Skate Park li ghamel il-Kunsill. Huwa qal li dan ix-xoghol tant kemm intghogob li Skate Park li ga qieghed ikun mimli bi tfal ta' kull eta'.

19 Sub-Office tal-Kunsill.

Is-Sindku qal li ghandu jinxtara safe ghall-uzu tas-Sub Office u qal ukoll li jipproponi li jibghat skrivana u wahda mill-iskema tal-ETC biex jahdmu fl-istess sub-office. Dawn ser ikunu jahdmu

flimkien ma' haddiema tal-MTA li ser ikunu juzaw dan l-istess ufficju flimkien. Huwa kompli jispjega li minn dan l-ufficju ser jinghataw is-servizzi kollha li joffri l-Kunsill. Wahda minn dawn il-kmamar ser tkun għall *breast feeding clinic* li ser titnieda bil-kollaborazzjoni mad-dipartiment tas-sahha fil-jiem li gejjin.

20 Berga fil-lokalita.

Is-Sindku flimkien mas-Segretarju Ezekuttiv kellhom laqgħa mad-dipartiment tas-sahha biex jistharrgu l-possibilita li l-Kunsill flimkien mad-dipartiment iwettqu xogħol ta' manutenzjoni fil-berga ta' San Pawl il-Bahar. Billi hemm bzonn ta' xogħol sostanzjali għadhom għaddejjin id-diskussjonijiet u temporanjament gie maqbul li jitbattal il-post halli tkun tista' tigi evalwata l-ispiza u n-natura ta' xogħol mehtiega f'din il-berga.

21 Tabelli ta' merhba.

Is-Sindku Raymond Tabone qal li ser jehlu tabelli ta' Merhba fil-Lokalita ta' San Pawl il-Bahar fil-granet li gejjin. Huwa qal ukoll li ser jehlu wkoll hames arloggi kbar li huma digitali madwar il-lokalita tagħna.

22 Stgarrijiet tal-Kunsilliera.

Mandy Buhagiar. Il-Kunsilliera Mandy Buhagiar qalet li saret laqgħa tal-bord tat-turizmu. Hija qalet li gie diskuss ix-xogħol li qiegħed isir fuq ir-railings u sotto bank ta' taht. Hija qalet ukoll li ser issir talba ma' TM biex jitrangaw il-*pedestrian crossings* madwar il-*promenade* kollha halli jsiru kif suppost. Graziella Galea qalet li dawn jistghu isiru bid-*dectile system* halli jservu aktar.

Rigward il-Fireworks Festival, il-Kunsilliera Mandy Buhagiar qalet li x-xogħol miexi u l-MTA ser jiehu hsieb l-*entertainment* matul is-serata.

Rigward l-Artisan Market qalet li hemm rispons tajjeb u saħansitra ga hemm 35 stand li kkonfermaw u l-Kunsill mhux ser jonfoq flus.

Mandy Buhagiar staqsiet jekk kienx hemm risposta mid-dipartiment tal-artijiet rigward il-kmamar li hemm wara l-parkegg tas-Santana biex ikunu jistghu jintuzaw mill-iscouts. Fuq dan gie konfermat li ma kellna l-ebda risposta. Hija talbet biex tintbghat ittra oħra. Staqsiet ukoll biex isiru T-bays fi Triq il-Bahhara halli karozzi ma' jabbuzawx u jipparkjaw hazin.

Graziella Galea. Il-Kunsilliera Graziella Galea qalet li għandhom isiru sinjali ta' parkegg fi Triq il-Merluzz u patching fit-toroq speċjalment fi Triq il-Luzzu.

Peter Abela. Il-Kunsillier Peter Abela, irringrazzja lill Kunsilliera kollha flimkien mall-istaff tal-Kunsill li dejjem għenu fejn setghu.

Anne Fenech. Il-Kunsilliera Anne Fenech qalet li qed ikun hemm hafna vapuri li jankraw fuq is-sikka l-bajda u qalet li l-Kunsill għandu jitlob lill MEPA biex vapuri kemm jista' jkun ma jankrawx hemm.


Jane Chircop. Il-Kunsilliera Jane Chircop qalet grazzi lill kulhadd għax hija mhux ser terga' tikkontesta minhabba raguni ta' impenji personali u kompliet biex tenniet li hija ser tkun tghin jekk ikun hemm il-bzonn.

Mario Salerno. Il-Kunsillier Mario Salerno qal li huwa wkoll jirringrazzja lill kulhadd u jappella lill kulhadd biex izomm il-kalma fl-elezzjonijiet li gejjin.


Mario Buhagiar. Il-Kunsillier Mario Buhagiar qal li fil-granet li gejjin għandu bzonn jibda xogħol fuq qtugh ta' haxix madwar il-lokalita kollha.

Sindku Raymond Tabone. Is-Sindku rringrazzja lill kulhadd u qal li ghalkemm kien hemm hafna argument fuq ix-xoghol u bejnietna, l-iskop kien biex isir il-gid fil-lokalita taghna. Huwa kompla l-hidma wara siehbu Mario Salerno u ghalkemm keinet sfida, huwa flimkien mall-Kunsilliera kollha wettqu hafna xoghol.

23 Aggornament tal-laqgħa. Il-laqgħa intemmet fid-9.25pm u giet agġornata għal nhar it-Tnejn 27 ta' April fil-5.30pm.



Raymond Tabone ~~MBA~~ - Sindku - Kunsill San Pawl il-Bahar.



Frans Chircop LIMIS, MBA, MPHIL (Maastricht)
Seg. Ezekuttiv.-Kunsill San Pawl il-Bahar.